

FULLTRÚI TIL FÍGGJARMÁLARÁÐIÐ

Fíggjarmálaráðið søkir eftir fulltrúa. Ert tú tann vit leita eftir, so hava vit eitt avbjóðandi og spennandi starv, har uppgávarnar krevja royndir, fakligan førleika og áhuga fyri økinum, sum ráðið varðar av.

Starvið

Tú kemur at arbeiða við einum fjølbroyttum úrvali av ráðgevandi og fyrisitingarligum uppgávum á teimum økjum, ið ráðið umsitur.

Høvuðsuppgávarnar eru at:

- ráðgeva landsstýrisfólkið og aðalstjóra
- ráðgeva og leiðbeina aðalráðum og stovnum
- tilevna lógaruppskot og uppskot til kunn-gerðir og rundskriv á málsøkinum
- gera uppskot til svar upp á fyrispurningar úr løgtinginum

Førleikar

Vit vænta, at tú hevur útbúgving á kandidat-

stigi, innan búskap, lögfrøði, grannskoðan, stjórn málafrøði ella ein samanseting av hesum. Eisini er tað ein fyrimunur, at tú hevur vitan og arbeiðsroyndir innan økir hjá Fíggjarmálaráðnum.

Umframt at tú dugir at arbeiða sjálvstøðugt og at samstarva við onnur, verður dentur lagdur á:

- innlit og vitan um tær treytir, ið eru galdandi í eini politiskari fyrisiting
- góðar samskiptisførleikar, bæði munnliga og skrivliga,
- at tú megnar at arbeiða undir ávísam trýsti og
- dugir at hava fleiri bóltar í luftini í senn

Setanarviðurskifti

Starvið verður lønt í mun til útbúgving og royndir eftir sáttmálanum millum Fíggjarmálaráðið og Búskapar- og Lögfrøðingafelag Føroya.

Umsókn

Umsóknir við upplýsingum um útbúgving, lívsrensl og møgulig viðmæli skulu sendast talgilt til Fíggjarmálaráðið á fmr@fmr.fo.

Umsóknin skal vera okkum í hendi í seinasta lagi 22. mars 2021. Starvið verður sett skjótast møguligt eftir nærri avtalu. Allar umsóknir verða viðgjørðar í trúnaði. Nærri upplýsingar fáast við at venda sær til Bjarna Askham Bjarnason, aðalstjóra á 502085.

Um ráðið:

Fíggjarmálaráðið er fyrisitingin hjá landsstýrismanninum í fíggjarmálum. Høvuðsmálsøkini hjá ráðnum eru: búskaparmál, fíggjarmál, skatta- og avgjaldsmál, lønarmál, kommunal fíggjarmál, hagfrøðismál, talgilding, vegir og havnir, samferðslumál, almenn bygging og umvæling, ferðslu-trygdarmál og eigarapolitikkur landsins. Jørgen Niclasen er landsstýrismaður í fíggjarmálum og í ráðnum starvast 16 fólk. Ráðið heldur til í Tinganesi.

